

6 ta' Frar, 1960

Imhalef:—

Onor. Dr. W. Harding, C.B.E., K.M., B.Litt., LL.D.

Il-Pulizija

versus

Rafel Curmi

**Bejgh ta' Oggetti bi Prezz Eċċessiv — Assoċjazzjoni —
Korreità.**

Għalkemm wiehed, li jblegh oggetti bi prezz oghla minn dak fissat mill-liġi, ikun qiegħed jblegh oggetti li jhom tkun imdahħla persuna oħra li ma tidherx bħala li qegħda tik-kummerċja, u għalkemm dak il-bejgħ ma jkollu ebda liċenza f'ismu b'ez jikkummerċja, imma jlehu sehmu, stja pure żgħir, mill-profitti, proporzjonat għall-kwantità ta' merkanzija m'bjugħa, ma jistgħax jiskrimina ruħu mir-reat ta' bejgh ta' oggetti bi prezz eċċessiv. Il-partecipazzjoni fil-profitti hija, salva prova kuntrarja, indizju ta' assoċjazzjoni. Huwa jkun qed jippresta lil dik il-persuna l-oħra ko-operazzjoni diretta u essenzjali, li, dati l-konkors ta' volontà u azzjoni li jirrizulta, iġġib il-korreità tiegħu.

Il-Qorti:— Rat l-imputazzjoni miġjuba mill-Pulizija quddiem il-Qorti Kriminali tal-Maġistrati ta' Malta kontra Rafel Curmi, talli fil-Marsa jew imkejjen oħra, f'dawn ix-xhur, offra għall-bejgħ u biegh 3000 platti kbar £109.7.6. minflok £92.14.0, u 1500 platti żgħar £48.8.9 minflok £29,3,4 — prezzijiet oghla minn dawk li huma fissati mill-liġi;

Rat is-sentenza ta' dik il-Qorti tal-10 ta' Diċembru 1959, li biha sabitu ħati skond l-imputazzjoni u kkundannatu għall-multa ta' £100, u ordnatu li jirrifondi lil Franċica l-eċċess ta' £35 fi żmien xahar, taħt penali ta' £2 għal kull ġurnata ta' ritard;

Rat ir-rikors li bih l-imputat appella, u talab li s-sentenza fuq imsemmija tiġi revokata u li hu jiġi liberat;

Trattat l-appell;

Ikkunsidrat;

Il-fatt tal-bejgh bi prezz oghla minn dak fissat mill-
ligi gie assodat bil-provi testimonjali u dokumentali;

In sostanza, id-difiża qeghda ssotni li l-imputat ma
kienx dak li kkuntratta n-negozju nfiċjat;

Issa, hu veru li rrizulta li f'dan in-negozju "de quo"
hu mdahhal ċertu Debono, li għal raġunijiet tiegħu ma jid-
herx bhala li qiegħed jikkummerċja, u għalhekk id-doku-
menti bankarji u doganali jsiru għan-nom tal-imputat. Hu
veru wkoll li l-imputat ma għandu ebda liċenza f'ismu, kif
issa rrizulta fl-appell, la liċenza mill-Gvern u lanqas mill-
Kamra tal-Kummerċ. Imma deher ukoll mill-provi li l-
imputat jiehu sehem, sija pure żgħir, tal-profitti, propor-
zjonat dan is-sehem għall-kwantità ta' merkanzija mibju-
għa, u qiegħed jippretendi dan is-sehem anki fuq l-ope-
razzjoni in parola. Il-partecipazzjoni fil-profitti hija, salva
prova kuntrarja, indizju ta' assoċjazzjoni (Pollock, Digest
of the Law of Partnership, p. 19). Mill-kumplex tal-provi
jidher ukoll li l-imputat qed jippresta lil Debono, jew alme-
nu kien qed jippresta lil Debono, fl-epoka rilevanti, ko-
operazzjoni diretta u essenzjali, li, dato il-konkors ta' vo-
lontà u azzjoni, li jirrizulta mill-provi, iġġib il-korreità;

Għalhekk, l-imputat ma jistax jiskrimina ruħu billi
iġid li hu soċju ta' Debono, salv, "si et quatenus", kull
dritt ta' regress tal-imputat kontra Debono in sede ċivili;

Għal dawn ir-raġunijiet;

Tiddeċidi;

Billi tirrespingi l-appell u tikkonferma s-sentenza ap-
pellata;

It-terminu ta' xahar għar-restituzzjoni favur il-kum-
pratur jibda jgħaddi mil-lum.